

પ્રસાર ભારતી

સમાચાર વિભાગ, આકાશવાણી, અમદાવાદ

Date: 22-08-2026

EVENING: 7.50 TO 8.00

Day: SATURDAY

National News

આકાશવાણી સમાચાર હેમાંગીની સોનારા વાંચે છે.

- 1) પ્રધાનમંત્રી નરેન્દ્ર મોદીએ કહ્યું છે કે ભારતે લાઇસન્સ રાજ દરમિયાન ઉત્પાદનને દંડિત કરવાના પોતાના અભિગમમાં મૌલિક ફેરફાર કર્યો છે.
- 2) કેન્દ્રીય ગૃહમંત્રી અમિત શાહે પશ્ચિમ બંગાળમાં વરિષ્ઠ ગોરખા નેતાઓના મુદ્દાઓના ઉકેલ માટે ઉચ્ચસ્તરની સમિતિની રચનાની જાહેરાત કરી.
- 3) સર્વોચ્ચ અદાલતના ન્યાયમૂર્તિ સૂર્ય કાન્તે કહ્યું, સમયસર ચુકાદા આપતી ન્યાયિક વ્યવસ્થા દેશને રોકાણ અને આર્થિક વિકાસ માટે વધુ વિશ્વસનીય બનાવે છે.
- 4) અમેરિકાએ 20 અબજ ડોલરની કિંમતના કેનેડાના ઉત્પાદનો પર 50 ટકા ટેરિફ લગાવ્યો.
- 5) ફિબા બાસ્કેટબોલ સ્પર્ધામાં ઓસ્ટ્રેલિયા અને કોરિયા વચ્ચે આજે સેમિ-ફાઈનલનો બીજો મુકાબલો.

સમાચારને અંતે (આકાશવાણી પરથી સમાચાર પૂરા થયા)
(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

PM- ET FORUM CONCLAVE

પ્રધાનમંત્રી નરેન્દ્ર મોદીએ કહ્યું છે કે ભારતે લાઇસન્સ રાજ દરમિયાન ઉત્પાદનને દંડિત કરવાના પોતાના અભિગમમાં મૌલિક ફેરફાર કર્યો છે. હવે તેના સ્થાન પર સરકારની પ્રોડક્શન-લિંક્ડ ઈન્સેટીવ - PLI યોજના દ્વારા પુરસ્કાર આપવામાં આવે છે.

ખાનગી સમાચાર સંસ્થાના એક કાર્યક્રમને સંબોધતા, શ્રી મોદીએ અગાઉની સરકારોના અભિગમની ટીકા કરી હતી. શાસન વિચારસરણીમાં પરિવર્તનશીલ પરિવર્તન પર પ્રકાશ પાડતા, પ્રધાનમંત્રીએ નકારાત્મક ઉત્પાદન-લિંક્ડ પ્રોત્સાહન મોડેલની તુલના વર્તમાન PLI યોજના સાથે કરી.

(BYTE-PM-MODI-ON-PLI)

દુનિયામાં આર્થિક વિકાસ, સંસાધનોને ઔજારના રૂપમાં પ્રયોગ કરવા અને વધતા અવિશ્વાસ અંગે ચિંતા વ્યક્ત કરતાં, પ્રધાનમંત્રીએ જણાવ્યું કે આંતરરાષ્ટ્રીય સમુદાય ભારત તરફ આશા અને વિકાસના નવી કિરણ રૂપે જોઈ રહ્યો છે. તેમણે કહ્યું કે ભારતે 25 કરોડ લોકોને ગરીબીમાંથી બહાર કાઢ્યા છે અને વિશ્વની સૌથી ઝડપથી વિકસતી મુખ્ય અર્થવ્યવસ્થા બની રહી છે.

(BYTE--PM-MODI GROWTH-AND-HOPE)

BJP-SEVA SANKALP ABHIYAAN

પ્રધાનમંત્રી નરેન્દ્ર મોદીના જન્મદિવસની ઉજવણી માટે, ભારતીય જનતા પાર્ટી એક મહિના સુધી ચાલનારી રાષ્ટ્રવ્યાપી સેવા સંકલ્પ અભિયાન શરૂ કરશે.

આ અભિયાનનો મુખ્ય ઉદ્દેશ્ય શ્રી મોદીની જાહેર સેવા પ્રત્યેની પ્રતિબદ્ધતાને ઉજાગર કરવાનો અને લોકોને, ખાસ કરીને યુવાનોને, સેવામાં જોડાવા માટે પ્રોત્સાહિત કરવાનો છે. નવી દિલ્હીમાં પાર્ટીના રાષ્ટ્રીય મહાસચિવ વિનોદ તાવડેએ કહ્યું કે આ અભિયાન 7 ઓક્ટોબર, 2001 ના રોજ ગુજરાતના મુખ્યમંત્રી તરીકે શ્રી મોદીના શપથ ગ્રહણની 25મી વર્ષગાંઠ પણ ઉજવે છે.

શ્રી તાવડેએ જણાવ્યું હતું કે પાર્ટી લોકોને સેવા કાર્યમાં જોડાવા અને અન્ય લોકોને પ્રેરણા આપવા માટે રીલ્સ શેર કરવા અપીલ કરશે.

BJP - CONGRESS

ભારતીય જનતા પાર્ટી વંદે માતરમ વિશે જાગૃતિ લાવવા અને તેના ગાયનને પ્રોત્સાહન આપવા માટે દેશવ્યાપી અભિયાન શરૂ કરશે. આજે પત્રકારો સાથે વાત કરતા, ભાજપના પ્રવક્તા સંબિત પાત્રાએ જણાવ્યું હતું કે પાર્ટીના નવનિયુક્ત રાષ્ટ્રીય પદાધિકારીઓની પ્રથમ બેઠકમાં આ નિર્ણય લેવામાં આવ્યો હતો.

DARJILING MEETING

કેન્દ્રીય ગૃહમંત્રી અમિત શાહે આજે પશ્ચિમ બંગાળમાં સિલિગુડીના સુકનામાં વરિષ્ઠ ગોરખા નેતાઓ સાથે બેઠક યોજી હતી. દાર્જિલિંગ લોકસભા સાંસદ રાજુ બિસ્તાએ કહ્યું બેઠક સફળ રહી અને બધા જ ગોરખા નેતાઓએ તેમના મુદ્દાઓ રચનાત્મક રીતે રજૂ કર્યા હતા. મુખ્યમંત્રી સુવેન્દ્ર અધિકારીએ પણ સંબંધિત મુદ્દાઓ પ્રત્યે પોતાના વિચારો અને પ્રતિબદ્ધતા વ્યક્ત કરી. બેઠક બાદ ગૃહમંત્રીએ મુદ્દાઓના ઉકેલ માટે વાર્તાકાર પંકજ સિંહની આગેવાની હેઠળ એક ઉચ્ચ સ્તરીય સમિતિની રચનાની જાહેરાત કરી હતી.

ગૃહમંત્રીએ દેશની પૂર્વીય સરહદો પર સુરક્ષા વ્યવસ્થાની સમીક્ષા કરવા માટે પણ બેઠક યોજી હતી, જેમાં સિલિગુડી કોરિડોરને મજબૂત બનાવવા પર ખાસ ધ્યાન કેન્દ્રિત હતું, જેને "ચિકન નેક" તરીકે પણ ઓળખવામાં આવે છે. સરહદ પર તૈનાત બોર્ડર સિક્યુરિટી ફોર્સ અને સશસ્ત્ર સીમા બળના વરિષ્ઠ અધિકારીઓએ પણ બેઠકમાં હાજરી આપી હતી. જેમાં સરહદ દેખરેખને મજબૂત બનાવવા, કેન્દ્રીય સુરક્ષા દળો, ગુપ્તચર એજન્સીઓ અને રાજ્ય પોલીસ અને વહીવટ વચ્ચે સંકલન સુધારવા અને પ્રસ્તાવિત "ત્રિકોણાકાર સુરક્ષા ગ્રીડ" માટે માળખું વિકસાવવા પર ચર્ચાઓ કેન્દ્રિત હતી.

CJI- BRICS LEGAL FORUM

સર્વોચ્ચ અદાલતના ન્યાયમૂર્તિ સૂર્યકાન્તે કહ્યું કે સમયસર ચુકાદા આપતી ન્યાયિક વ્યવસ્થા વૈશ્વિક વિશ્વાસમાં વધારો કરે છે, વ્યવસાય કરવાની સરળતાને મજબૂત બનાવે છે અને દેશને રોકાણ અને આર્થિક વિકાસ માટે વધુ વિશ્વસનીય બનાવે છે.

નવી દિલ્હીમાં 11મા બ્રિક્સ કાનૂની મંચને સંબોધતા, ન્યાયાધીશ સૂર્યકાન્તે જણાવ્યું કે મજબૂત સંસ્થાઓ, ખાસ કરીને અસરકારક ન્યાયિક પ્રણાલીઓ, આર્થિક વિકાસનો પાયો છે. ન્યાયમૂર્તિએ પુનરોચ્ચાર કર્યો કે કાયદાનું શાસન એ પાયો છે જેના પર સંસ્કૃતિઓ તેમની આકાંક્ષાઓનું નિર્માણ કરે છે. તેમણે આર્થિક વિકાસ અને આંતરરાષ્ટ્રીય રોકાણને પ્રોત્સાહન આપવા માટે ન્યાયિક કાર્યક્ષમતા, કરારોના સમયસર અમલીકરણ અને કાયદાના શાસનના મહત્વ પર ભાર મૂક્યો હતો.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

GOVT- ADVERTISEMENTS

કેન્દ્ર સરકારે ટેલિવિઝન ચેનલો માટે 12 મિનિટની મહત્તમ જાહેરાત અવધિ મર્યાદા દૂર કરતી સૂચના જારી કરી છે.

આ નિર્ણય કેબલ ટેલિવિઝન નેટવર્ક્સ નિયમો, 1994 માં સુધારાના ગેઝેટમાં સૂચના સાથે અમલમાં આવ્યો છે. અગાઉ, માહિતી અને પ્રસારણ મંત્રાલયે એક નિવેદનમાં જણાવ્યું હતું કે ટેલિવિઝન પ્રસારણ ક્ષેત્રમાં થયેલા ફેરફારોને ધ્યાનમાં રાખીને, જાહેરાત અવધિ સંબંધિત જોગવાઈઓની સમીક્ષા કરવી જરૂરી લાગ્યું હતું.

મંત્રાલયે જણાવ્યું હતું કે પરંપરાગત ટેલિવિઝન ચેનલો અને ડિજિટલ મીડિયા વચ્ચે કોઈ સમાન સમાન તક નથી, કારણ કે ડિજિટલ મીડિયામાં જાહેરાત અવધિ પર આવી કોઈ મર્યાદા નથી. માહિતી અને પ્રસારણ મંત્રાલય માને છે કે ટેલિવિઝન ઉદ્યોગની અંદર અને ટેલિવિઝન ઉદ્યોગ અને ડિજિટલ મીડિયા વચ્ચે બજારમાં પૂરતી સ્પર્ધા છે.

AP.REV.BRICS

યુવા બાબતો અને રમતગમત મંત્રી ડૉ. મનસુખ માંડવિયા, બ્રિક્સ દેશોના મંત્રીઓ અને વરિષ્ઠ પ્રતિનિધિઓ સાથે, આજે આંધ્રપ્રદેશના વિશાખાપટ્ટનમ નજીક ઐતિહાસિક થોટલકોંડા બૌદ્ધ વારસા સ્થળની મુલાકાત લીધી. પ્રતિનિધિઓએ પ્રાચીન બૌદ્ધ અવશેષો નિહાળ્યા. તેમને સ્થળના ઐતિહાસિક મહત્વ અને સદીઓ પહેલા રહેતા બૌદ્ધ સાધુઓના જીવન વિશે માહિતી આપવામાં આવી. ડૉ. માંડવિયાએ "એક પેડ માં કે નામ " અભિયાનના ભાગ રૂપે થોટલકોંડામાં વૃક્ષારોપણ કર્યું.

આ મુલાકાત વર્ષ 2026 માટે ભારતના બ્રિક્સ પ્રમુખપદ હેઠળ યોજાઈ રહેલા કાર્યક્રમોનો એક ભાગ છે. બ્રિક્સ રમતગમત મંત્રીઓ આવતીકાલે વિશાખાપટ્ટનમમાં મળશે.તેમાં રમતગમતના ક્ષેત્રમાં સહયોગને મજબૂત બનાવવા પર ધ્યાન કેન્દ્રિત કરવાની સંભાવના છે.

US – CANADA TARRIFF

અમેરિકાએ 20 અબજ ડોલરના કિંમતના કેનેડાના ઉત્પાદનો પર 50 ટકા ટેરિફ લાદ્યો છે. આ ટેરિફ આજે વહેલી સવારથી અમલમાં આવ્યો છે. તણાવ ઓછો કરવા માટે છેલ્લી ઘડીની વાટાઘાટો નિષ્ફળ ગયા પછી કેનેડાએ તાત્કાલિક બદલો લેવાની ધમકી આપી છે. નવા અમેરિકાના ટેરિફથી કેનેડાની અમેરિકામાં થતી વાર્ષિક નિકાસના આશરે પાંચ ટકાને અસર થશે. તેમાં હોકી સ્ટીક અને તબીબી તપાસમાં વપરાતી લાકડાની લાકડીઓનો પણ સમાવેશ થાય છે.

કેનેડાના પ્રધાનમંત્રી માર્ક કાર્નેએ જણાવ્યું કે કેનેડા ડોલરના બદલે ડોલરના ધોરણે સમાન ટેરિફ લગાવશે.

અમેરિકન વહીવટીતંત્રના વરિષ્ઠ અધિકારીએ જણાવ્યું હતું કે કેનેડાએ સ્ટીલ, એલ્યુમિનિયમ, ઓટોમોબાઇલ્સ અને લાકડા પર ટેરિફમાંથી છૂટછાટો માંગી હતી. જેમાં વોશિંગ્ટન છૂટછાટો આપવા તૈયાર નથી.

પ્રધાનમંત્રી માર્ક કાર્નેએ વાટાઘાટોની નિષ્ફળતા માટે વોશિંગ્ટનને દોષી ઠેરવતા કહ્યું કે અમેરિકન દરખાસ્તમાં છેલ્લી ઘડીના ફેરફારો અન્યાયી અને આર્થિક રીતે અવ્યવહારુ હતા. કાર્નેએ કહ્યું કે તેમણે વાટાઘાટો સ્થગિત કરી દીધી છે અને ટીમને ઓટાવા પાછા ફરવાનો નિર્દેશ આપ્યો છે. તેમણે જણાવ્યું કે ઓટાવા કોઈપણ કિંમતે અથવા કોઈપણ સમયમર્યાદાના દબાણ હેઠળ સમાધાન સ્વીકારશે નહીં.

RBI - FCNRB

ભારતીય રિઝર્વ બેંકે અહેવાલ આપ્યો છે કે 21 ઓગસ્ટ 2026 સુધીમાં ખાસ ડોલર-રૂપિયા વિદેશી વિનિમય રૂપાંતર સુવિધા દ્વારા 72 અબજ 85 કરોડ ડોલરથી વધુની વિદેશી ફૂંડિયામણની આવક થઈ છે. આ સુવિધામાં વિદેશી ફૂંડિયામણ બિન-નિવાસી થાપણોનો હિસ્સો સૌથી મોટો 65 અબજ ડોલરથી વધુ હતો. વિદેશી ફૂંડિયામણ ઉધાર લગભગ 5 અબજ ડોલર અને બાહ્ય વ્યાપારી ઉધાર લગભગ 2.5 અબજ ડોલર હતું.

રિઝર્વ બેંકે આ વર્ષે 8 જૂને બિન-નિવાસી થાપણો, બાહ્ય વ્યાપારી ઉધાર અને વિદેશી ફૂંડિયામણ ઉધારમાંથી વિદેશી ફૂંડિયામણના પ્રવાહને સરળ બનાવવા માટે આ સુવિધા શરૂ કરી હતી. જે મૂળ સપ્ટેમ્બરના અંત સુધી ઉપલબ્ધ હતી પરંતુ ઉત્સાહી પ્રતિભાવને કારણે એક મહિના વહેલા બંધ કરવામાં આવી હતી. આના પરિણામે દેશમાં અપેક્ષિત માત્રામાં વિદેશી ફૂંડિયામણની આવક થઈ . આ યોજના હવે 31 ઓગસ્ટ, 2026 સુધી વિદેશી ચલણ બિન-નિવાસી થાપણો માટે જ્યારે બાહ્ય વાણિજ્યિક ઉધાર અને વિદેશી ચલણ ઉધાર માટે, 31 ડિસેમ્બર, 2026 સુધી ખુલ્લી રહેશે.

EVE FIBA BASKETBALL UPDATE

આંતરરાષ્ટ્રીય બાસ્કેટબોલ મહામંડળ – ફિબા અંડર-18 એશિયા કપ બાસ્કેટબોલ સ્પર્ધામાં સેમિફાઇનલનો મુકાબલો ઓસ્ટ્રેલિયા અને કોરિયા વચ્ચે રમાઈ રહ્યો છે. ગુજરાતનાં અમદાવાદમાં રમાતી આ મેચમાં ઓસ્ટ્રેલિયાની ટીમ પહેલા ક્વાર્ટરથી આગળ ચાલી રહી છે.

અગાઉ પહેલી સેમિ-ફાઇનલ મેચમાં ચીને ન્યૂઝિલેન્ડને હરાવ્યું. મેચના અંતે ન્યૂઝિલેન્ડનો સ્કોર 66 અને ચીનનો સ્કોર 79 રહ્યો હતો.

તો, આજના દિવસની બીજી મેચ ઈરાન અને યાઈનીઝ તાઈપે વચ્ચે રમાઈ, જેમાં 105ના સ્કોર સાથે ઈરાનનો વિજય થયો. તો પહેલી મેચમાં જાપાને ફિલિપિન્સને પરાજય આપ્યો. મેચના અંતે જાપાનનો સ્કોર 80 અને ફિલિપિન્સનો સ્કોર 75 રહ્યો.

SC-LOK ADALAT

"સમાધાન સમારોહ" પહેલ હેઠળ આયોજિત ત્રણ દિવસીય ખાસ લોક અદાલતના પહેલા દિવસે સુપ્રીમ કોર્ટે 400થી વધુ કેસોનો નિકાલ કર્યો. આમાં લગ્ન અને મિલકતના વિવાદો, મોટર અકસ્માતના દાવાઓ, જમીન વિવાદ અને વળતરના મુદ્દાઓ, કર વિવાદો અને સેવા અને શ્રમ સંબંધી મુદ્દાઓનો સમાવેશ થાય છે.

અદાલતે કહ્યું કે આ પહેલ ન્યાય પ્રણાલીમાં મધ્યસ્થી અને વિવાદના નિરાકરણની અન્ય સંમતિપૂર્ણ પદ્ધતિઓને પ્રોત્સાહન આપવાના તેના સતત પ્રયાસોને પ્રતિબિંબિત કરે છે. ખાસ લોક અદાલતની 16 પીઠો સમક્ષ 600 થી વધુ કેસ સૂચિબદ્ધ કરવામાં આવ્યા હતા. ગઈકાલથી શરૂ થયેલી ખાસ લોક અદાલત આવતીકાલ સુધી ચાલુ રહેશે.